

# اسلام کا نظام امن و امان

(جناب مولانا محمد ظفر الدین صاحب، مفتاحی دارالافتاء دارالعلوم دیوبند)

انسان میں اللہ تعالیٰ نے متضاد قوتیں و دبیعت کی ہیں، چنانچہ جہاں اس میں دوراندیشی و فرض شناسی کے جوہر مضمر ہیں، وہیں یہ فتنہ و فساد اور عجلت پسندی کا بھی آماجگاہ ہے، جس طرح اس کے مزاج میں متانت و سنجیدگی ہے، اسی طرح یہ جذباتِ انتشار و تشدد سے بھی خالی نہیں، ایک طرف اگر یہ سپر انس و محبت ہے تو دوسری طرف بغض و حسد کا طوفان بھی ہے، جہاں آدم کا بیٹا اپنی جان پر کھیل کر مظلوم کی حمایت کرنا اپنا فریضہ سمجھتا ہے، وہاں اس میں رعیب بھی ہے کہ اپنے معمولی اقتدار کے لئے لاکھوں بے گناہ انسانوں کا بے دریغ خون بھی بہانے سے نہیں چھوکتا۔ انسانوں کے لئے مکمل ضابطہ حیات | اللہ رب العزت نے انسانی طبیعت کے افراط و تفریط ہی کی اصلاح کے لئے انبیاء و رسل کا سلسلہ قائم فرمایا، اور اپنے ان برگزیدہ بندوں کے ذریعہ انھیں اعتدال کی راہ پر گامزن کرنے کی سعی کی، تاکہ انسان روئے زمین پر قتل اور خونریزی کی جگہ امن و امان کا مناد ہو، ظلم و جور کے پھلے عدل و مساوات کی حکومت قائم کرے، اور اس زمین پر ساری بسنے والی مخلوق اطمینان و سکون کی زندگی بسر کر سکے۔

رسول الثقلین صلی اللہ علیہ وسلم نے آخری نبی کی حیثیت سے دنیا کو جو ضابطہ حیات عطا کیا، وہ ہر پہلو سے مکمل و جامع ہے، زندگی کا کوئی ایسا شعبہ نہیں ہے، جس کے متعلق اس ابدی ضابطہ حیات میں مکمل رہنمائی موجود نہ ہو، یہ الگ بات ہے کہ ہم نے گہری نظر سے اس کا مطالعہ نہیں کیا، امن و امان | دنیا امن و امان کا بار بار نام لینے کے باوجود انتشار و تشدد میں جس بُری طرح پھنسی ہوئی ہے، کوئی چھپی ڈھکی بات نہیں، آج دنیا کے گوشہ گوشہ میں قتل و خونریزی سے انسانیت جس طرح کانپ اُٹھی ہے، شاید اس سے کوئی باخبر انکار کرنے کی جرأت نہیں کر سکتا، کاش اربابِ اقتدار اس

درد میں اسلام کے نظام امن و امان کا مطالعہ کرتے، اور دنیا میں اس نے جس طرح کے سماج بنانے کی جدوجہد کی ہے، اس پر غور کرتے تو بہت سارے مسائل خود بخود حل ہوتے نظر آتے۔

یہ تو سب جانتے ہیں کہ اسلام کا مکمل آئین زندگی دنیا میں اس وقت آیا تھا، جب دنیا بربادی کے انتہائی نقطہ پر پہنچ چکی تھی، انسان اپنی انسانیت کھو چکا تھا، اور پوری دنیا سے امن و امان کا نام حرفِ غلط کی طرح مٹایا جا چکا تھا۔

پیغمبر اسلام صلی اللہ علیہ وسلم نے اس نازک موقع پر انسانوں کی جس طرح رہنمائی کی، اور انسانیت کے تن مردہ میں جس خوبی سے جان ڈالی وہ تاریخ کا ایک تابناک باب ہے، اور یہ کیوں نہ ہوتا جب کہ یہ خود رب العالمین کر رہا تھا، اس خالقِ در بے بڑھ کر مخلوقات اور کائناتِ انسانی کا جاننے والا اور کون ہو سکتا ہے، جس کی نگاہ میں پوری کائنات ہوتی ہے۔

اسلام اور امن و امان | یہ دستور ہے کہ جب کسی سماج میں بگاڑ پیدا ہو جاتا ہے، تو اس کی اصلاح بنیادی طور پر ہی کی جاسکتی ہے، اس کی ساری چیزوں کا جائزہ لیا جاتا ہے، فساد کا تجربہ کیا جاتا ہے، اور پھر کہیں جا کر پورے ڈھانچے کی اصلاح کا سوال سامنے آتا ہے۔

اللہ تعالیٰ نے امن و امان کی بحالی کے لئے صرف جزوی اصلاحات پر اکتفا نہیں کیا، بلکہ اپنی قدرت کے پیش نظر انسانوں کے سارے روگ کی اصلاح ضروری سمجھی، چنانچہ سب سے پہلے انسانوں کو تنگ نظری، احساسِ کمتری اور انتشارِ ذہنی سے نکالا، اور اعلان کیا، کہ یہ ساری کائنات تمہارے لئے پیدا کی گئی ہے، سورج، چاند، ستارے سب تمہارے کام میں لگے ہوئے ہیں، انسانیت ان تمام چیزوں سے بالادبر تر ہے، کہ وہ ٹولیوں میں بیٹ کر محدود ہو جائے، جغرافیائی حدود میں گھر جائے، رنگ و روپ کی تفریق میں پڑ کر جان دے دے، اور نسب و نسل کے تقاہ سمندر میں ٹبو دی جائے۔

فتنہ و فساد اور اس | آگے بڑھنے سے پہلے اتنی بات خوب اچھی طرح ذہن نشین کر لیجئے کہ دنیا میں فتنہ و کی عمومی وجہ | فساد اور قتل و خونریزی کیوں ہوتی ہے، اور اس کے اسباب کیا ہیں؟ تاریخ کو

سامنے رکھ کر تجزیہ کریں گے تو آپ کو ماننا پڑے گا، کہ امن و امان کو جو چیز تباہ کرتی ہے، وہ انسان کی تنگ نظری ہے، کوئی مذہب کے نام پر تلوار اٹھاتا ہے، کوئی رنگ و نسل کے نام پر معرکہ آرائی کے لئے میدان میں آتا ہے، کوئی وطن اور ملکی حدود کو سامنے لا کر انسانی خون سے ہولی کھیلتا ہے۔

بجست نبوی سے پہلے | بجست نبوی سے پہلے کی تاریخ جب ہم پڑھتے ہیں، تو سب سے پہلے ہمارے سامنے دنیا کی حالت یہ بات آتی ہے، کہ انسان اپنی بیادوں پر لاکھوں ٹولپوں میں بٹا ہوا ہے جس طرح سب نے الگ الگ اپنا خدا گڑھ رکھا ہے، اسی طرح اپنے اپنے قبیلہ کی حکومت بھی علیحدہ بنا رکھی ہے، عرب میں لڑائی عموماً قبیلہ کے نام پر ہوا کرتی تھی، اور پھر اس کا سلسلہ برسہا برس چلتا رہتا تھا، چالیس پچاس برس تک تسلسل کا قائم رہنا کوئی اچھے کی بات نہ تھی،

پھر کیا یہ تاریخی حقائق نہیں ہیں کہ آریوں نے طاقت پا کر، غیر آریوں کو پائمال کیا اور برہمنوں اور جھڑپوں نے شوہر دوں کو دیا یا، اور ان کے حقوق غصب کئے، اسی طرح رومیوں نے افریقیوں پر غلبہ پایا، تو ان کو معاف نہیں کیا، اور یونانیوں نے ایرانیوں کو کمزور پا کر خون ریزی کی، اور معصوم انسانوں کے خون سے ہولی کھیلی، گاتھ اور گال نے بھی یہی کیا، نائاریوں کا شیوہ بھی یہی رہا، فرعون مصر نے خدائی کا دعویٰ کر کے اپنے کو سجدہ کرایا، اور آج تک یورپ کا ایمان ہے کہ گورے کو کالے پر برتری حاصل ہے، اسلام کی رہنمائی | یہ تاریخی شہادتیں ہیں کہ انسان ان خرافات میں مبتلا ہو کر امن و امان کو کھو چکا تھا، اور انسانی جان کی قدر و قیمت بھول چکا تھا، اسلام نے ضروری سمجھا کہ ان کے نظریے میں مکمل انقلاب برپا کیا جائے، انسانی رشتے ثابت کیے جائیں، انسانی خون کی قدر و قیمت پر روشنی ڈالی جائے، انسانی عزت و مکرمیت کو اجاگر کیا جائے، اور انسان کے مال کی حرمت پر دلیل قائم کی جائے۔

انتشار و تشدد کی بنیاد کا خاتمہ | اسلام ہی کو یہ فخر حاصل ہے کہ اس نے پوری قوت سے انسانوں کو بتایا کہ تم سارے کے سارے ایک ماں باپ کی اولاد ہو اور سارے کے سارے ایک جان سے پیدا کئے گئے ہو جس نے اعلان کیا

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ  
وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعْرِفُوا  
سے پیدا کیا، اور تمہاری ذاتوں اور قبیلوں کو رکھا

لتعارفوا ان اكرمكم عند الله  
تاکہ تمہارے آپس کی پہچان ہو، اور اللہ کے نزدیک  
الفاکم (المحرات - ۲)  
تم میں باعزت رہی ہے جو بڑا متقی ہے۔

پھر سے بھی واضح کیا کہ عورت کی پیدائش کسی الگ مادہ سے نہیں ہے، تاکہ کسی کو یہ سوچنے کا  
موقع نہ ملے کہ نسل انسانی دو مادوں سے مرکب ہے، اور اس طرح انسان دو گروپ میں بٹ سکتا  
ہے، قرآن نے بہت واضح طور پر اعلان کیا

يا ايها الناس اتقوا ربكم الذي  
اے لوگو! اپنے پروردگار سے ڈرو، جس نے تم  
خَلَقَكُمْ مِنْ نَفْسٍ وَاحِدَةٍ وَخَلَقَ  
کو ایک جاندار سے پیدا کیا اور اس جاندار سے  
مِنْهَا رُجُوعًا وَبَثَّ مِنْهُمَا رِجَالًا  
اس کا جوڑا پیدا کیا، اور ان دونوں سے بہت  
كثيْرًا (النساء - ۱)  
سے مرد اور عورتیں پھیلائی۔

خونی رشتہ اور اس کا احترام | جس کا منشا یہ ہے کہ جڑ سب کی ایک، مادہ سب کا ایک، اس لئے  
کہیں سے کوئی اختلاف اس سلسلہ میں پیدا نہ ہونا چاہیے، اور سبھوں کو باہم مل کر زندگی بسر  
کرنا چاہیے، اخلاق و مروت کا سلوک رکھنا چاہیے، اور باہمی خلفشار کے قریب بھی پھٹکنا  
نہ چاہیے، چنانچہ اس طرف بھی اس کے فوراً بعد اشارہ فرمایا گیا۔

واتقوا الله الذي تساءلون به  
اور تم خدا تعالیٰ سے ڈرو، جس کے نام سے ایک  
والا رحام ان الله كان عليكم رقيبًا  
دوسرے سے مطالبہ کیا کرتے ہو، اور قرابت سے  
بھی ڈرو، بالیقین اللہ تعالیٰ تم سب کی اطلاع  
رکھتے ہیں۔

یہاں قرآن نے اپنے معجزانہ انداز میں قرابت اور خونی تعلق کی اہمیت پر روشنی ڈالی ہے،  
اور رحمت عالم صلی اللہ علیہ وسلم نے اس جزر کی تشریح جو کچھ فرمائی ہے، ان کا تقاضا ہے کہ  
انسان کسی حالت میں اس تعلق باہمی کو ایک لمحہ کے لئے فراموش نہ کرے، جس طرح آج دو سگے  
بھائی اپنے رشتہ کا لحاظ پاس اپنا فریضہ سمجھتے ہیں، رب العالمین کائنات انسانی کو آگاہ کرتا ہے

کہ تم سب کے سب بھائی کے درجہ میں ہو، ظلم اور بے حیائی ہے اگر کوئی بھائی کسی بھائی پر بغیر کسی قانونی وجہ کے ہاتھ اٹھائے۔ قال الفقیہی الفقہ الملتہ علی ان صلۃ الرحم واجبتہ وان قسطہا محرمتہ وقد وردت بذلک الاحادیث الصحیحۃ (فتح القدر للشوکانی ج ۲ ص ۲۸۲)

انسانی مساوات انسان اگر اس قدرتی رشتہ پر غور کرے اور اس پر ایمان لے آئے، تو غیر ممکن ہے کہ دنیا میں جو انتشار اور بے چینی ہے وہ ختم نہ ہو، رحمت عالم صلی اللہ علیہ وسلم نے انسانوں کے ذہن نشین فرمایا۔

لا فضل لعربی علی عجمی ولا لعجمی علی

نہ کسی عربی کو کسی عجمی پر کوئی فضیلت ہے اور نہ کسی عجمی

عربی ولا لا بیض علی اسود ولا

کو کسی عربی پر، اور نہ کسی گورے کو کسی کالے پر کوئی

لا سود علی ابیض الا بالتقویٰ

برتری حاصل ہے، اور نہ کسی کالے کو کسی گورے

پر، مگر ہاں برتری کا دار و مدار تقویٰ ہے۔

(زاد المعاد ص ۲۲ ج ۴)

اس تفریق و انتشار کو مٹا کر اپنے انسانی غرور و نخوت پر ضرب کاری لگائی اور فرمایا جو سب کے سب کے لائق ہے۔

الناس من آدم و آدم من نوا

ساری کائنات انسانی آدم کے دم قدم سے ہے

اور حضرت آدم کی تخلیق مٹی سے ہے۔

(ایضاً)

اسی اور دہلی آیت کی طرف اشارہ فرمایا کہ فضیلت و برتری کا سوال سرے سے پیدا ہی نہیں

ہوتا، اگر انسان صرف انسان کے درجہ میں ہے۔

اسلام اور احترام انسانی اسلام ہر ایک کو اپنی طرف بلا تا ضرور ہے، مگر مجبور نہیں کرتا، اسی طرح وہ

ظلم و جور کا دشمن ہے مگر انسانیت کا قطعاً دشمن نہیں، بلکہ وہ اپنے بیگانے سمجھوں کی انسانیت کا

احترام کرتا ہے، سب کو خدا کی مخلوق تسلیم کرتا ہے، اور سب کا رشتہ حضرت آدم سے بنتا ہے،

اور جو آیتیں پیش کی گئی ہیں، وہ ثبوت کے لئے بہت کافی ہیں، کہ وہاں خطاب کائنات انسانی

کو کیا گیا ہے، جس میں بغیر تفریق ساری قومیں آجاتی ہیں۔

اسلام میں آزادی اسلام دین کے معاملہ میں کسی پر زبردستی نہیں کرتا، اور نہ کسی کو کسی خاص دین ز

ملت میں شمول پر مجبور کرتا ہے، بلکہ وہ آزادی دیتا ہے اور آزادانہ فیصلہ کا اختیار، اس کا اعلان ہے

لا اکراه فی الدین قد تبین

دین میں زبردستی نہیں ہے، ہدایت یقیناً لڑائی  
الرشد من الغی (بقرہ - ۲۶۷) سے ممتاز ہو چکی ہے۔

بات بھی درست ہے، کہ جو اپنی حقانیت میں بالکل واضح ہو، اس میں زبردستی کا سوال

کہاں پیدا ہوتا ہے، گویا اسلام اپنے اسلوب خاص میں تبلیغ کرتا ہے، اور ترغیب بھی دیتا ہے،

مگر وہ دباؤ نہیں ڈالتا، حافظ ابن کثیر اس آیت کا مفہوم بیان کرتے ہوئے تحریر فرماتے ہیں

یقول تعالیٰ لا اکراه فی الدین

ارشاد خداوندی ہے کہ دین میں زبردستی کا کوئی

موقع نہیں ہے یعنی دین اسلام میں داخل ہونے

کے لئے کسی کو مجبور نہ کرو، اس لئے کہ وہ ممتاز ہے

دلائل وبراہینہ لا یحتاج علی

ان لیکرہ احد علی الدخول فیہ

اور اس کے دلائل وبراہین روشن ہیں، اس

کی ضرورت نہیں ہے کہ کسی پر مسلمان ہونے کے

لئے دباؤ ڈالا جائے۔

(تفسیر ابن کثیر ص ۳۱ ج ۱)

جبر واکراہ کی اجازت نہیں ہے | انہوں نے ابن جریر کے حوالہ سے نقل کیا ہے کہ بنی سالم بن عوف کے کلمی

انصاری جو خود مسلمان تھے، اذنان کے در لڑکے نصرانی تھے، وہ خدمت نبوی میں حاضر ہوئے

اور درخواست کی کہ کیا مجھے یہ حق ہے کہ میں اپنے ان دونوں صاحبزادوں کو اسلام کے لئے مجبور کر دوں،

اس سلسلہ میں اللہ تعالیٰ نے یہ آیت نازل فرمائی کہ دین میں زبردستی نہیں ہے۔

اس میں شبہ نہیں کہ کچھ علماء اس طرف بھی گئے ہیں کہ یہ آیت منسوخ ہے، مگر راجح بات

دہی ہے، جو عرض کی گئی، ہاں یہ البتہ ضروری ہے کہ دین قیام کی آواز ہر شخص تک پہنچادی جائے جو

ہر ایک مسلمان کا فریضہ ہے، اور یہی وجہ ہے کہ جہاد کے موقع پر جزیہ کے اقرار کے بعد قتال کا حکم

نہیں ہے، حضرت تھانوی رحمۃ اللہ علیہ لکھتے ہیں

لہ ابن کثیر ج ۱ ص ۳۱

”اور جہاد میں صورت دین پر بھی اکراہ کا شبہ نہ کیا جائے، کیوں کہ مشرورہیت جزئیہ دلیل صریح ہے کہ مقصود جہاد سے اسلام کا غالب رہنا ہے، خواہ مخالف کے اسلام سے ہو، یا صرف رعیت بننے سے ہو، اور اس نفی اکراہ سے نہی عن الاکرام بھی لازم آگئی، اس لئے بعض نے نہی کے ساتھ اس کی تفسیر کی ہے، یعنی دین میں اکراہ مت کر، خوب سمجھ لو“

ایمان اکراہ کے ساتھ ممکن ہے | قاضی ثناء اللہ صاحب پانی پتی تحریر فرماتے ہیں

لا يتصور الا كراهة في ان يؤمن	زبردستی اور دباؤ کسی کے مومن ہونے میں تصور
احدا اذا كراهة الزام الغير	بھی نہیں کیا جاسکتا ہے، کیوں کہ زبردستی کا
فعلا لا يرضى به الفاعل وذا	مطلب ہے کسی کو ایسے کام پر مجبور کر دینا، کرنے
لا يتصور الا في افعال الجوارح	والا جس پر راضی نہ ہو، اور یہ چیز افعال جوارح
واما الايمان فهو عقد القلب	میں ہی متصور ہو سکتی ہے، باقی ایمان تو وہ قلب
وانقياده لا يوجد بالا كراهة او بمعنى	کا معاملہ ہے اور اس کا جھکنا ہے، جو دباؤ سے
لا تكرر هو اني الدين فهو اخبار	نہیں ہو سکتا ہے، یا معنی یہ ہے کہ دین کے
بمعنى النهي ووجه المنع اماما	معاملہ میں دباؤ نہ ڈالو، یہ اخبار بمعنی نہیں ہے، اور
ذكرنا انه لا يوجد الايمان بالا كراهة	دباؤ سے روکنے کی وجہ یا وہی ہے جس کو ہم نے
فلا فائدة فيه (تفسیر مظہری ج ۱ ص ۲۸)	ذکر کیا کہ ایمان کا وجود دباؤ کے ساتھ نہیں ہو سکتا

ہے، پھر اس دباؤ کا کیا فائدہ۔

جہاد کا بنیادی مقصد | جن لوگوں نے کہا ہے کہ آیت لا اکراہ فی الدین آیات قتال سے منسوخ ہے، اس کا جواب دیتے ہوئے رقمطراز ہیں

قلت لا يتصور النسخ الا بعد	جو لوگ کہتے ہیں کہ یہ آیت منسوخ ہے (یہ بات
التعارض ولا تعارض فان	تصور میں بھی نہیں آتی ہے، اس لئے نسخ کا حکم
الا مر بالقتال والجهاد ليس	تو اس وقت کیا جاتا ہے جب تعارض ہو، اور

یہاں کوئی بھی تعارض نہیں، اس لئے کہ قتال و جہاد کا حکم دباؤ کے لئے نہیں ہے، بلکہ اس کا مقصد زمین سے فتنہ و فساد کا ناپید کر دینا ہے کیوں کہ کفار روئے زمین میں فتنہ و فساد پھیلاتے ہیں، اور اللہ کے بندوں کو ہدایت اور عبادت الہی سے روکتے ہیں۔۔۔۔۔ اور یہی وجہ ہے کہ اللہ تعالیٰ نے ان کفار کے قتل کی غایت اعطاء جزئیہ بیان کی ہے جہاں کہ فرمایا حَتَّى يُعْطُوا الْجِزْيَةَ عَنْ يَدٍ وَهُمْ صَاغِرُونَ، اور یہی چیز ہے کہ نبی کریم صلعم نے ان لوگوں کے قتل سے روکا ہے جن سے فتنہ کا اندیشہ نہیں، جیسے بچے، عورتیں، مشائخ، گوشہ نشین اور دنیا سے الگ تھلگ رہنے والے، اندھے، اور

لاجل الاكراه على الدين بل  
لرفع الفساد من الارض  
فان الكفار يفسدون في الارض  
ويصدون عباد الله عن الهدى  
والعبادة . . . . . وممن شر جعل  
الله غاية قتلهم اعطاء الجزية  
حيث قال حتى يعطوا الجزية عن  
يد وهم صاغرون ، ولاجل  
هذا انتهى النبي صلى الله عليه  
وسلم عن قتل الولدان والنساء  
والمشائخ والرهبان والعميان  
والنرمم الذين لا يتصور منهم  
الفساد في الارض

(تفسیر منظری ج ۱ ص ۲۸۰) اپنا ہیج -

حضرت قاضی صاحب نے جس انداز میں روشنی ڈالی ہے، اس کو سمجھ لینے کے بعد کوئی اشکال باقی نہیں رہ جاتا، اور جو لوگ اسلامی جہاد سے استدلال کرتے ہیں کہ مذہب کے نام پر اسلام میں تلوار اٹھانے کی ترغیب ہے، یا اسلام بزور شمشیر پھیلا سرے سے غلط ہے، اسلام امن و امان ہی کے لئے جہاد کا حکم دیتا ہے، وہ امن و امان قائم کرتا ہے، اسے برباد کرنے کی اجازت نہیں دیتا۔

در بیان میں السی بحت چھیرنے کا منشا یہ تھا، کہ اگر کوئی مسئلہ جہاد سے شبہ میں مبتلا ہوتا ہے تو یہ غلط ہے، اسلام قطعاً اجازت نہیں دیتا کہ کوئی وطن کے نام پر، نسل و نسب کے نام پر، مذہب



کے نام پر انسانوں کا ناسحق خون بہائے اور ملک میں برہمی اور انتشار پیدا کرنے کی ناروا سعی کرے  
اسلامی حکومت میں غیر مسلم کا احترام | یہی وجہ ہے کہ اسلامی حکومت میں ان غیر مسلموں کا جنہوں  
نے حکومت کی وفاداری کا اقرار کر لیا ہے ، ان کی جان ، مال اور عزت و آبرو کا احترام بھی اتنا ہی  
ہے جتنا ایک مسلمان کا احترام ہونا چاہئے ، حکومت کا فریضہ ہے کہ وہ ان کی جان ، عزت و آبرو  
اور مال کی حفاظت کرے ، اس سلسلہ میں قانون سب کے لئے برابر ہے ، جس کی تفصیل اپنے  
اپنے موقع پر آئے گی۔

اسی طرح اسلام میں معاہدہ کا بڑا احترام ہے ، کوئی حربی کافر امن لے کر اسلامی حکومت  
میں داخل ہو تو اس حکومت کا اور تمام مسلمانوں کا فریضہ ہے کہ اس پر ہاتھ نہ اٹھائے ، حدیث  
میں آیا

من قتل معاهدا لم یرحمہ  
الجنتہ وان ریحھا لیوجد من  
ھسیرۃ اربعین عامار و لہ البخاری  
جو شخص کسی معاہد کو قتل کرے گا ، وہ جنت کی  
یو بھی نہ پائے گا حالانکہ اس کی بوچالیس سال  
کی مسافت سے بھی محسوس کی جائے گی۔  
(ابن کثیر ج ۲ ص ۱۸۱)

مختصر یہ کہ اسلام نے دنیا کے سامنے جو امن و امان کا نظام پیش کیا ہے ، وہ مجموعی طور  
پر ساری دنیا کو پیام امن دیتا ہے ، اور اس میں تمام انسانوں کی رعایت ملحوظ رکھی گئی ہے ،  
افراط و تفریط سے پاک ہے اور اعتدال پر گامزن ہے۔

انسانی حقوق کی اہمیت | انسانی رشتے کے استحکام کے بعد امن و امان کی بنیاد عدل و مساوات  
اسلام میں | اور انسانی حقوق کی رعایت پر ہے ، اسلام نے ان امور کا جتنا اہتمام

کیا ہے وہ اپنی آپ مثال ہے ، اور جہاں تفصیل آئے گی وہاں آپ ملاحظہ فرمائیں گے ، کہ عدل و  
مساوات میں جن پہلوؤں کا لحاظ کیا گیا ہے ، وہ کس قدر اہم ہیں ، یہی حال حقوق کی رعایت کا  
ہے ، انسانی حقوق کی جو رعایت کی گئی ہے ، سچ یہ ہے کہ یہ رعایت کہیں اور نظر نہیں آتی۔

عدل و انصاف | اس سلسلہ میں سب سے پہلے قرآن کی صریح آیتیں مطالعہ کریں جن میں عدل و مساوات کے قوانین کا اجمالی بیان ہے اللہ تعالیٰ کا حکم ہے۔

یا ایہا الذین آمنوا کونوا قوامین  
لِلّٰہِ شہداء ع بالقسط (المائدہ - ۲)

کرد

انصاف میں کسی سختگی ہونی چاہیے، اور منصف کا کتنا بلند کیر کٹر ہونا چاہیے، ارشادِ ربانی ہے

لا یجیر منکم شنان قوم علی ان لا

کسی قوم کی دشمنی تم کو بے انصافی پر آمادہ نہ کرے

تعدلوا، اعدا لہوا ہوا قریب للتقوی

تم انصاف کرو، کہ پر مہینر گاری سے زیادہ

(المائدہ - ۲) قریب یہی بات ہے۔

پہلے حصہ میں نفسِ عدل کا وجود ہی حکم ہے، دوسرے حصہ میں اس طرف اشارہ ہے کہ آدمی انصاف کی مسند پر جب بیٹھ جائے تو وہ صرف حج اور منصف ہو، اور تمام کدورتوں، عداوتوں اور بغض و حسد سے اس کا دل پاک اور دماغ صاف ہو، اور وہ اس طرح کی تمام باتوں کو اپنے ذہن سے نکال دے، اس کی نظر صرف انصاف اور معاملہ کے نشیب و فراز پر ہو، مقدمات کی ترتیب جس صحیح نتیجہ تک پہنچائے، وہی اس کا فیصلہ ہو۔

منصفین کہ ہدایات | عدل و انصاف کے سلسلہ میں اس طرف خصوصی توجہ اس لئے دی گئی کہ آدمی عموماً جذبات کی رو میں بہہ جاتا ہے، اور انسانی طبیعت اسے متزلزل کر ڈالتی ہے، مگر یہ منصف کے منصب کے منافی ہے کہ وہ طبیعت کے تقاضا پر ایک لمحہ کے لئے بھی توجہ دے، حافظ ابن کثیرؒ اس آیت کے ضمن میں لکھتے ہیں

ای ایچ منکم بغض قوم علی

یعنی تم کو کسی قوم کا بغض اس قوم کے ساتھ

فک الحدل فیہم بل استعملوا العدل

انصاف کا برتاؤ کرنے سے نہ روک سکے، بلکہ

فی کل احد صدقاً کان او عدوا

تمہارا شیوہ یہی ہونا چاہیے کہ ہر ایک کے ساتھ

انصاف کرو، خواہ دوست ہو، خواہ دشمن۔

(ج ۲ ص ۳۰)

خدا تخواستہ اگر کوئی منصف جذبات سے بے قابو ہو جائے اور انصاف کا دامن ہاتھ سے چھوڑ دے تو حکم یہ ہے کہ اس کی اس سلسلہ میں ہرگز کسی طرح کی جوصلہ افزائی اور مدد نہ کی جائے، بلکہ سب مل کر تنگی اور تقویٰ کا مظاہرہ اس انداز میں کریں کہ وہ منصف اپنے بے جا غیظ و غضب پر شرمندہ ہو اور فوراً اپنی غلطی کا احساس کر کے راہِ راست پر آجائے۔

عدل و مساوات قائم رہنے کی تاکید پھر یہ عداوت کسی نا جائز بنیاد پر ہو، یا جائز بنیاد پر، بہر دو صورت عدل و مساوات کا دامن چھوڑنے کی اجازت نہیں ہے، ارشادِ ربانی ہے:

لا یجبر منکم شتان قوم ان صد کھ جو تم کو حرمت والی مسجد سے روکتی تھی اس قوم  
عن المسجد الحرام ان تعذروا کی دشمنی اس کا باعث نہ ہو، کہ تم زیادتی کرنے لگو

(المائدہ - ۱)

گو یہاں بنیاد جائز ہے، مگر پھر بھی انصاف سے پھرنے کی اجازت نہیں، بلکہ دوسرے لوگوں کو بھی حکم ہے کہ وہ تعاون اسی صورت میں کریں، جب وہ انصاف پر قائم رہے، ورنہ ہرگز نہیں، اللہ تعالیٰ فرماتے ہیں

تعاونوا علی البر والتقوی ولا آپس میں نیک کام اور پرہیزگاری پر مدد کرو،  
تعاونوا علی الاثم والعدوان گناہ اور ظلم پر مدد نہ کرو، اور اللہ تعالیٰ سے  
واتقوا اللہ ان اللہ شدید العقا ڈرو، بلاشبہ اس کا عذاب سخت ہے۔

(المائدہ - ۱)

آپ دیکھ رہے ہیں کہ بغض کی بنیاد کس قدر مضبوط ہے، مگر یہاں بھی انصاف کا دامن چھوڑ کر زیادتی کی اجازت نہیں دی گئی، بلکہ شدت کے ساتھ روکا گیا اور ساتھ ہی یہ بھی واضح کر دیا گیا کہ انصاف کے خلاف کسی صورت میں بھی تعاون جائز نہیں ہے، ابن کثیر رحمہ اللہ اس موقع سے تحریر فرماتے ہیں کہ عدل ہر حال میں ضروری ہے، اور ہر قوم اور ہر فرد کے ساتھ۔

فان العدل واجب علی کل احد ہر شخص پر واجب ہے کہ وہ ہر شخص کے ساتھ ہر

فی کل احد فی کل حال  
حال میں انصاف کرے۔

(تفسیر ابن کثیر ج ۲ ص ۵)

عدل و انصاف وہ بیش بہا دولت ہے جس سے آسمان اور زمین کا نظم برقرار رہتا ہے، اور جس انداز سے اس میں کمی ہوتی ہے، دنیاوی نظام میں برہمی رونما ہوتی ہے، اس لئے اسے واجب ہونا ہی چاہیے تھا۔

منصف کی ذمہ داری | جہاں یہ ضروری ہے کہ عدل و انصاف کی مسند پر جلوہ افروز ہو کر بغض و حسد دل سے نکال ڈالے، وہیں یہ بھی لازم ہے کہ آدمی جنبہ داری اور پاسداری سے ملوث نہ ہو، بہت ایسا ہوتا ہے کہ آدمی کو خود اپنے خلاف فیصلہ دینا ہوتا ہے، کبھی اسے ماں باپ کی محبت بے انصافی پر مجبور کرتی ہے، اور کبھی رشتہ داروں کا دباؤ پڑتا ہے، اسلام نے ان مواقع کے لئے خصوصی ہدایت کی ہے کہ خواہ کچھ بھی ہو مگر انصاف کے معاملہ میں ذرہ برابر بھی قدم میں جنبش نہ آنی چاہیے، اللہ تعالیٰ نے فرمایا

یا ایہا الذین امنوا لکنوا قوائین  
بالقسط شهداء لعلہ رلو علی انفسکم  
اے ایمان والو! انصاف پر قائم رہو، اللہ جیسی  
گواری دو، گو تمھارا، یا تمھارے ماں باپ کا،  
او الوالدیت والاقرابت (النسار۔ ۲) اور یا تمھارے قرابت والوں کا نقصان ہو۔

اس قانون کی عملی تشریح رحمت عالم صلی اللہ علیہ وسلم کی پوری زندگی ہے، اور اسی طرح صحابہ کرام رضی اللہ عنہم کی زندگی کے کسی شعبہ میں بھی آپ دیکھ جائیں، ہر جگہ عدل و انصاف کی حکمرانی نظر آئے گی، اس عدل و انصاف میں چھوٹے بڑے، امیر و فقیر، اور سلطان و گدا کی کوئی تمیز نہیں ہے، قانون کی نظر میں سب برابر ہے۔

اسلام کسی کی رعایت نہیں کرتا | عہد نبوی میں ایک چوری کا واقعہ پیش آیا، جس کی مرتکب ایک مخزومیہ خاتون تھیں، جو ایک شریف اور اونچے خاندان کی چشمہ و چراغ تھیں، کچھ لوگوں کو خیال ہوا، کہ عزت و آبرو کا مسئلہ ہے، بڑی جگ ہنسائی ہوگی، ایسا کیوں نہ ہو کہ رحمت عالم صلی اللہ

علیہ وسلم کے سامنے اس کے نشیب و فراز کو پیش کیا جائے، خدا کے لاڈلے نبی ہیں، ممکن ہے کوئی صورت نکل آئے۔

قانون کی نگاہ میں شاہِ ولدِ برابر | پہلے تو کسی کو جرأت نہ ہوئی پھر کہہ سن کر حضرت اسامہؓ کو آمادہ کیا، یہ آں حضرت کے بڑے چیتے تھے، انہوں نے جرأت لب کشائی کی، مگر بااِیں ہمہ آپ پر کیا اثر ہوا، حضرت عائشہ صدیقہ رضیٰ کی زبان سے سنئے فرماتی ہیں:

ان اسامة تكلم النبي صلى الله

ایک عورت کے مسئلہ میں حضرت اسامہؓ نے

عليه وسلم في امرأة، فقال انما

آنحضرت صلی اللہ علیہ وسلم سے گفتگو کی آپ نے فرمایا

هلك من كان قبلكم انهم كانوا

کہ تم سے پہلے اس وجہ سے ہلاک ہوئے کہ وہ سزا

لقيمون الحد على الوضيع ويتكرون

بیچ لوگوں کو دیتے اور شریفیوں کو چھوڑ دیتے قسم

الشريف والذى نفسى بيده لو

ہے اس ذات کی، جس کے دستِ قدرت

فاطمة فعلت ذلك لقطعت

میں مری جان ہساگر (جگر گوشہ رسول) فاطمہ

يدها (بخاری اقامۃ الحد علی الوضیع والشریف)

وہ کام کرتی تو یقیناً میں اس کا ہاتھ بھی کاٹتا۔

جواب کالیب و ایچہ ملاحظہ فرمایا جائے کہ سرور کائنات صلی اللہ علیہ وسلم کا کیا عالم ہوا، جب

آپ کے کانوں میں اس طرح کی آواز پڑی، اور کس مصنوعی سے اپنا فیصلہ سنایا، کہ اگر مری نخت جگر

فاطمہؓ بھی جرم کا ارتکاب کرتی تو اس کو بھی اس کی پوری پوری سزا دیتا۔

میزانِ عدل | امن و امان اس طرح کے قانون ہی سے باقی رکھ سکتا ہے جس میں کسی کی رذرا

نہ ہو، یہ بھی کوئی انصاف ہے کہ وزیر اعظم اور اس کے عزیزوں کے جرم کی پردہ پوشی کی جائے اور

غریب کمزور افراد کو خواہ مخواہ جیل کی کال کو ٹھہری میں بند کر دیا جائے،

حضرت معاذ بن جبل رضی اللہ عنہ ایک جلیل القدر صحابی ہیں، یہ ایک دفعہ بحیثیت سفیرِ قیصر

روم کے دربار میں حاضر ہوئے اور وہاں ایک موقع سے برحسبہ فرمایا

”ہمارا سردار ہم میں کا ایک فرد ہے، اگر ہمارے مذہب کی کتاب اور ہمارے پیغمبر صلی اللہ علیہ وسلم

کے طریقہ کی پیروی کرے تو ہم اس کو اپنا سردار باقی رکھیں گے، اور اگر ان کے سوا وہ کسی اور چیز پر عمل کرے تو ہم اس کو مغرول کر دیں، اگر وہ چوری کرے تو ہاتھ کاٹیں، اور اگر زنا کرے تو سنگسار کریں، اور اگر وہ کسی کو گالی دے، تو وہ بھی اس کو اسی طرح گالی دے، اگر وہ کسی کو زخمی کرے تو اس کا بدلہ دینا پڑے، وہ ہم سب کے چھپ کر پردہ میں نہیں بیٹھتا، وہ ہم سے غرور نہیں کرتا، مال غنیمت میں اپنے کو ہم پر ترجیح نہیں دے سکتا، وہ ہم میں ایک معمولی آدمی کا رتبہ رکھتا ہے۔

انصاف کا عالم یہ تھا کہ رسول اکرم صلی اللہ علیہ وسلم جب ایک سفر میں صحابہ کرام کے ساتھ تھے، اور کھانا پکانے کا وقت آیا، تو کام آپس میں تقسیم کر لئے گئے، گو آپ سب کے آقا اور محبوب تھے مگر لکڑیاں لانے کا کام آپ نے اپنے ذمہ رکھا۔

اسلامی تعلیمات اور ان کے ثمرات | پیغمبر اسلام صلی اللہ علیہ وسلم کا فرمان تھا کہ لوگ اپنے غلاموں کو حقیر نہ سمجھیں، بلکہ جو کھائیں، وہی ان کو کھلائیں، جو پہنیں وہی اپنے نیچے والوں کو پہنائیں، آں حضرت صلی اللہ علیہ وسلم کے الفاظ یہ ہیں

فمن كان اخوة تحت يده فليطعمه  
 فمياكل وليلبسه فمياكل ولا  
 تكلفوهم يا نعلهم فان كلفتموهم  
 فاعينوهم  
 جس کا بھائی اس کے قبضہ میں ہو، اس کو چائے  
 کہ جو خود کھائے، اسے کھلائے، جو خود پہنے  
 اسے پہنائے، اور ان کو تم ان کی طاقت سے  
 زیادہ تکلیف نہ دو، اگر کوئی مشکل کام سپرد

(بخاری باب المعاصی من امر الجاہلیتہ) کرو، تو ان کی مدد کرو۔

اور یہ جو کچھ تھا صرف حکم ہی نہ تھا، بلکہ یہی عمل بھی تھا، اپنا بھی اور صحابہ کرام کا بھی، حضرت ابو ذر رضی اللہ عنہ ایک مشہور صحابی ہیں، ان کا حال یہ تھا کہ ایک جوڑہ یا کوئی کپڑا خریدتے تو ایک خود لیتے، دوسرا غلام کو دیتے، ایک دفعہ ایک بزرگ نے یہ حالت دیکھی تو پوچھا، کہ یہ لے آئینہ حقیقت نا صحت۔

کیا بات ہے، انہوں نے جواب دیا کہ ایک دفعہ ایک شخص کو بُرا بھلا کہہ رہا تھا، سرورِ کائنات صلی اللہ علیہ وسلم نے سنا تو فرمایا ابوذر! تم اس غریب کو بُرا بھلا کہتے ہو صرف اس لئے کہ وہ تمہارا غلام ہے، بلاشبہ تم میں یہ جاہلیتِ دلی بات ہے، پھر اس کے بعد آپ نے مساوات کی تلقین فرمائی۔

صحابی کا عدل و سادگی حضرت ابو امامہ رضی اللہ عنہ کا بیان ہے کہ حضرت ابوذرؓ کا یہ عالم تھا کہ اگر ایک کپڑا تبا تو اسے دو حصوں میں تقسیم کر ڈالتے اور آدھا خود استعمال کرتے، اور آدھا اپنے غلام کو دیتے، ایک دفعہ آنحضرت صلی اللہ علیہ وسلم نے اسی حالت میں ان کو دیکھ کر خیریت دریافت کی، تو انہوں نے پوچھا یا رسول اللہ! کیا آپ نے یہ حکم دے رکھا ہے، کہ جو تم کھاؤ، وہی ان کو بھی کھلاؤ، اور جو خود زیب تن کرو، وہی کپڑے ان کو بھی پہناؤ، آپ نے فرمایا، ہاں مگر یہ حکم ہے۔ دنیا میں سرمایہ دار اور غیر سرمایہ دار کی جنگ یہیں سے شروع ہوئی، کہ لوگوں نے اپنے نیچے والوں کو ذلت و حقارت کی نگاہ سے دیکھنا شروع کر دیا، اگر آج بھی اسلام کے اس قانون پر عمل شروع کر دیا جائے تو دیکھتے ہی دیکھتے مزدور اور غیر مزدور کے نام پر جتنی لڑائیاں ہیں وہ سب کی سب بند ہو جائیں۔ اور امن و امان بجالا ہو جائے۔

غلام و آقا برابر اسلام کا یہی قانون تھا کہ فاروق اعظمؓ جب بحیثیت خلیفہ مدینہ منورہ سے بیت المقدس روانہ ہوتے، اور غلام کو ساتھ لیا، تو ایک اونٹ ہونے کے باوجود ایسا نہیں کیا کہ خود برابر سوار رہے ہوں اور غلام کو سپیل دڑایا ہو، بلکہ باری طے کر لی، اور دونوں یعنی امیر المؤمنین فاروق اعظمؓ اور آپ کے غلام باری باری سوار ہوتے اور اترتے رہے ایک سوار ہوتے اور دوسرے اونٹ کی ہمارا تھا مے ہوتے، جب شہر قریب آیا، تو باری غلام کی بٹنی، غلام نے عرض کیا کہ شہر قریب آچکا ہے، اب داخلہ ہوگا، لہذا آپ اونٹ پر سوار ہو جائیں اور مجھے اجازت دی جائے کہ میں ہمارے بچے کر آگے آگے چلوں، فاروق اعظمؓ نے کہا، کہ انصاف

سہ فح الباری ج ۱ ص ۱۷۷ عن الطبرانی

کے خلاف کیوں کر کیا جائے، باری تمھاری ہی ہے، تم ہی سوار ہو جاؤ، ازراہ بالا خریہ ہو،  
 کہ شہر میں اس طرح داخلہ ہوا کہ خلیفۃ المسلمین نکیل پکڑے آگے آگے چل رہے تھے اور غلام سوار  
 پبلک کا احترام امن و امان کا دار و مدار زیادہ تر اسی طرح کے معیاری عدل و انصاف پر ہے،  
 مزدوروں کے نام پر جتنی لڑائیاں لڑی گئیں، یا لڑی جا رہی ہیں، ان کی بنیاد یہی چیز ہے کہ حکمراں  
 طبقہ عوام کے ساتھ انصاف کرنے کو آمادہ نہیں، اسلامی نظام مجبور کرتا ہے کہ انصاف  
 کے دربار میں نسر کی بھی کوئی رعایت نہ کی جائے حضرت عمر رضی اللہ عنہ نے ایک دفعہ گورنروں  
 کو ہدایت کرتے ہوئے فرمایا کہ پبلک کے ساتھ محبت و شفقت کا سلوک کیا جائے، اور ان کے  
 حقوق غضب کرنے کا خطرہ بھی دل میں پیدا نہ کیا جائے، ساتھ ہی اپنے بیان میں جو آپ پبلک  
 کے سامنے دے رہے تھے، عوام کو خطاب کر کے فرمایا، کہ جس کے ساتھ حکومت کے آدمی  
 سختی کا معاملہ کریں۔ ان کا مقدمہ یہاں مرے پاس لایا جائے، میں ان سے بدلہ وصول کروں گا،  
 یہ سن کر حضرت عمرو بن العاص نے امیر المؤمنین سے کہا ”کیا آپ ایسے شخص سے بھی بدلہ لیں گے  
 جو اپنی رعیت کو ادب دے“ فاروق اعظم نے جواب میں فرمایا

ای والذی نفسی بیداً الا قصہ ہاں بخدا یقیناً میں اس سے قصاص لوں گا اور

وقد رأیت رسول اللہ علیہ السلام میں نے تو خود سرور کائنات صلعم کو دیکھتے

یقص من نفسہ (جمع الفوائد ج ۱) کہ آپ اپنے آپ سے قصاص لیا کرتے تھے

غیر مسلم رعایا کا لحاظ غیر مسلم کے معاہدہ و رسوم کی رعایت نہ کرنے سے بھی امن و امان میں خلل پڑتا  
 ہے، چنانچہ اسلام نے اس کا بھی لحاظ رکھا ہے کہ غیر مسلم ذمیوں کی پوری رعایت ملحوظ رکھی جائے  
 اور ان کی مذہبی آزادی میں کوئی رکاوٹ نہ ڈالی جائے، اور اشارہ کر آیا ہوں، کہ حکومت  
 کے وفادار غیر مسلم کا جو احترام اسلامی ضابطہ حیات میں ہے، کہیں اور یہ بات نہیں ہے۔

امن و امان کے سلسلہ میں اسلام نے سعی کی ہے کہ شروع ہی سے پبلک کے ذہن میں آنے والی حکومت  
 اسلام کے زریں اصول کی طرف سے نفرت پیدا نہ ہونے پائے، اور امن و امان اور عدل و انصاف



کا دامن کہیں سے بھی تازتا رہے، زمانہ جنگ میں امن و امان کی حفاظت اس طرح کی جاتی ہے، کہ کسی کو عورتوں، بچوں، بوڑھوں، بیماروں اور گوشہ نشینوں پر ہاتھ اٹھانے کی اجازت نہیں، جو مقابلہ میں آئیں گے بس وہی مجرم ہیں، جو ان کو مدد پہنچائیں، ان حضرت صلی اللہ علیہ وسلم نے فرمایا

لا تقتلوا اولیاء اولیاء امرأۃ  
بچوں اور عورت کو قتل نہ کرو۔

(طحاوی ج ۲ صفحہ ۱۲)

دشمن ملکوں کے قتل سلوک یہ ہدایت لشکر بھینچنے کے وقت دیا کرتے تھے، تاکہ کسی سے زیادتی کا ارتکاب نہ ہو سکے، اس سلسلہ میں بے شمار حدیثیں منقول ہیں، حضرت ابو سعید خدریؓ کا بیان ہے

نہی رسول اللہ صلی اللہ علیہ وسلم عن قتل النساء والولدان (الینا)  
رسول اکرم صلی اللہ علیہ وسلم نے بچوں اور عورتوں کے قتل سے منع فرمایا ہے

یہ اسلام کی ہی شان ہے کہ وہ دارالحرب یعنی دشمن کے ملک پر حملہ آور ہونے کے وقت بھی ان لوگوں کو گزند پہنچانے کی اجازت نہیں دیتا، جو جنگی تدبیروں میں شریک نہیں ہیں، ایک حدیث میں ہے

کان رسول اللہ صلی اللہ علیہ وسلم اذا بعث سریۃ یقول لا تقتلوا شیخا کبیرا (طحاوی ج ۲ صفحہ ۱۲)  
رسول اللہ صلی اللہ علیہ وسلم جب فوج روانہ کرتے، تو اسے ہدایت فرماتے کہ خدا کی عبادت میں جو لوگ منہمک ہوں ان کو قتل نہ کرنا۔

اسلامی قانون اور اس کا پاس | امام ابو جعفر طحاویؒ لکھتے ہیں

ان اهل الحرب اذا نزلت سوا بصبیائهم  
فکان المسلمین لا یستطیعون  
رمیہم الا باصابة صبیا نھم فحرام  
علیہم رمیہم فی قول ہولاء و  
کذا لک ان تحصنوا محصن وجعلوا  
حربی کا فر جب اپنے بچوں کو اس طرح ڈھال بنا لیں کہ مسلمانوں کے لئے تیر اندازی بغیر بچوں کو مارے ہوئے ممکن نہ ہو تو ایسی حالت میں ان ائمہ کے قول کے مطابق تیر اندازی حرام ہے، اسی طرح اگر حربی کا فر قلعہ بند ہو جائیں، اور اسی میں اپنے

فید الولدان فخرام عاینارھی ذالک  
المحصن علیہم اذ انما نجات من  
تلف صبیانہم ونسائہم

بچوں کو ڈال لیں، تو ہم مسلمانوں پر یہ حرام ہے  
کہ اس قلعہ پر تیر اندازی کریں اور اسے برباد کریں،  
اگر بچوں اور عورتوں کی جانوں کے ضائع جانے  
کا خطرہ بھی ہو۔

(شرح معانی الآثار ج ۲ ص ۱۲۶)

اسلام کے ان قوانین کا بغور مطالعہ کیجئے اور اندازہ لگائیے کہ امن و امان کا یہاں کس قدر  
خیال رکھا گیا جو دین زمانہ جنگ میں دشمنوں سے اس دور اندیشی کے ساتھ معاملہ کرتا ہو، کھلا اس  
میں امن کے زمانہ میں اس کی کہاں سے گنجائش نکل سکتی ہے کہ کوئی پبلک اور عوام کے سکون و اطمینان  
کو برہم کر سکے۔

اسلام جس طرح دشمن کے بے قصور افراد کو نہیں چھیڑتا، اور وہ بھی عین لڑائی کے وقت  
ٹھیک اسی طرح اسلام اپنی حکومت میں ان غیر مسلموں کو بھی کسی طرح نہیں چھیڑتا، جس سے اس  
کی مذہبی آزادی میں کوئی خلل واقع ہو۔

آنحضرتؐ کا دشمنوں کے کون ایسی اذیت ہے جو اہل مکہ نے سرور کائنات صلی اللہ علیہ وسلم کو نہیں پہنچائی  
ساتھ پیغمبرؐ سلوک مسلسل بیس سال تک جن لوگوں نے چین سے بیٹھنے نہیں دیا، اور جرات  
دن اسلام کو بیخ و بن سے اکھیر پھینکنے کی جدوجہد میں مصروف رہے، شہر میں فتح مکہ کے  
سال جب پیغمبرؐ اسلام حملہ آور کی حیثیت سے مکہ میں داخل ہوتے ہیں، تو آپ جانتے ہیں کہ  
اسلام نے اپنے ان دشمنوں کے ساتھ جنگ کے ایام میں کیا سلوک کیا اور بعد فتح کس طرح نوازا۔  
امن زمان کا اعلان عام | پیغمبرؐ اسلام صلی اللہ علیہ وسلم اعلان فرماتے ہیں

من دخل دأدأبی سفیان فہو  
آمن ومن اعلق بابہ فہو آمن  
ومن دخل المسجد فہو آمن  
جو ابو سفیان کے گھر میں داخل ہو جائے اسے  
امن ہے، جو اپنے دروازے بند کرے، اس  
کو امن ہے اور جو مسجد حرم میں داخل ہو جائے  
اس کو امن ہے۔

(جمع الفوائد ج ۲ ص ۶۲)

ومن ألقى السلاح فهو آمن <sup>۳</sup> (البيضاء) اور جو ہتھیار پھینک دے اس کو امن ہے۔  
 امن عام کا مظاہرہ اور یہ صرف اعلان ہی نہیں تھا، بلکہ اسی پر پورا پورا عمل بھی ہوا، اور اہل مکہ  
 نے اس اعلان سے فائدہ اٹھایا، حدیث ہے کہ چوں ہی یہ اعلان ہوا، اہل مکہ اپنے گھروں،  
 اور مسجد حرم میں چھپ گئے، اور وہ عسنادید قریش بھی، جنہوں نے مسلمانوں پر مظالم کے  
 پہاڑ توڑے تھے، پورے مکہ کی آبادی میں صرف چار مرد اور عورتیں ایسی نکلیں، جو امن سے محروم  
 رہیں، ورنہ پورے اہل مکہ کو آنحضرت صلی اللہ علیہ وسلم نے امن دے دیا اور ان کے سارے قصور  
 سے درگزر فرمایا۔

لما كان يوم فتح مكة امن النبي  
 صلى الله عليه وسلم الا اربعة  
 وامرأتين (جمع الفوائد ج ۱ ص ۶۲)  
 فتح مکہ کے دن نبی کریم صلی اللہ علیہ وسلم تمام لوگوں  
 کو معاف کر دیا اور امن کا اعلان کر دیا، سجزان  
 چار مردوں اور دو عورتوں کے (جو اپنے ظلم کی  
 وجہ سے قابلِ عفو نہ تھیں)

دشمنوں کے عفو و کرم | فتح مکہ کا دن عجیب دن تھا، قریش اپنے گناہوں اور زیادتیوں کی وجہ  
 سے بے حد خائف تھے، اور اپنی جگہ یقین کئے ہوئے تھے کہ ہم سب کی گردن مار دی جائے گی۔  
 حضرت ابو ہریرہ رضی اللہ عنہ کا بیان ہے

ثم دخل صناديد قریش من  
 المشركين الكعبة وهم يظنون  
 ان السيف لا يرفح عنهم  
 (شرح معانی الآثار ج ۲ ص ۱۹۲)

عسنادید قریش کعبہ اللہ میں داخل ہوئے، اور  
 اس یقین کے ساتھ کہ تلوار ان کو معاف نہ کرے گی۔

انہی کا بیان ہے کہ جس وقت آنحضرت صلی اللہ علیہ وسلم نے خانہ کعبہ کے پھاٹک پر آکر سوا  
 کیا ہے۔ کہ تم مرنے متعلق کیا خیال کرتے ہو تو انہوں نے بیک زبان کہا آپ اپنے چھوٹوں کے  
 بردبار کھائی اور اپنے بڑوں کے بہران بھیتے ہیں، یہ سن کر آپ نے فرمایا۔

اقول كما قال يوسف لا تشرب  
 عليك اليوم يغفر الله لكم وهو ارحم  
 الراحمين (شرح معاني الآثار ج ۱ ص ۱۹۳) تعالی تم کو معاف فرمائیں۔  
 میں یوسف علیہ السلام کی طرح اعلان کرتا ہوں  
 آج تمہارے لئے کوئی سزائش نہیں ہے، اللہ

حضرت ابو ہریرہ رضی اللہ عنہ فرماتے ہیں کہ اس اعلان کے بعد خوشی کی ایک لہر دوڑ گئی اور  
 انہوں نے ایک نئی زندگی محسوس کی، ان کے الفاظ یہ ہیں

فخرجوا كما نالوا من القبور  
 (ایضاً)  
 وہ تمام (صنادید قریش) کعبہ سے اس طرح نکلے  
 جیسے وہ قبروں سے نکل کر نئی زندگی پانے پر

خوش و خرم ہوں۔

جس دین نے اپنے پیروں کے سامنے اپنے پیغمبر کی یہ عملی تعلیم پیش کی ہو، کون کہہ سکتا ہے، کہ اس  
 دین سے زیادہ امن و امان کا تصور کہیں اور ممکن بھی ہے۔

ابھی زمانہ قریب میں ہیروشیما، خیدرآباد، ہندوستان اور پاکستان میں امن و امان کے  
 خلاف جو اور دھم مچی ہے اسے نگاہوں کے سامنے رکھئے، پھر معلوم ہوگا کہ اسلام کیا چاہتا ہے اور  
 دنیا کو کیا تعلیم دیتا ہے

امن و امان اور اس کی حفاظت اسلام نے ان تمام دروازوں پر پھر بٹھا دیا ہے، جہاں سے امن و امان محدود

ہوتا ہے، اسلام ایک لمحہ کے لئے پسند نہیں کرتا کہ امن و امان کا حسین چہرہ کہیں سے بھی داغ دار  
 ہو، دنیا میں اسلامی نظام حکومت رائج ہوتا، تو لاکھوں بے گناہ معصوم بچے، ناتواں بوڑھے،  
 کمزور عورتیں اور دنیا سے الگ تھلگ گوشہ نشین خدا پرست افراد خاک و خون میں تڑپتے نظر نہ آتے۔

اسلامی نظام ہکا بیکت تھی کہ خلفائے راشدین کے قدم جہاں پہنچے، لوگوں نے اپنے سروں

پر ظل رحمت قرار دیا، اور اس ملک سے ظلم و جور اور افراط و تفریط کا نام و نشان مٹ گیا۔

(باقی آئندہ)